

வட கிழக்குப் பருவமழையினால்

நீர் நிலைகளில் உள்ள நீர் இருப்பு நிலவரங்கள் குறித்த ஆலோசனை!

சென்னை, நவ.26-
சென்னை தலைமைச்செயலகத்தில் நீர்வளத்துறை அமைச்சர் துரைமுருகன் அவர்கள் நேற்று முன்தினம் (24.11.2025) வடகிழக்கு பருவமழையினால் தற்போது நீர்நிலைகளில் உள்ள நீர் இருப்பு நிலவரங்கள், எடுக்கப்பட்டுள்ள முன்னெச்சரிக்கை நடவடிக்கைகள், தற்போது ஏற்பட்டுள்ள பாதிப்பு விவரங்கள் குறித்து அனைத்து மண்டல தலைமைப் பொறியாளர்களுடன் ஆலோசனை நடத்தினார்.

கடந்த சில தினங்களாக தென் மாவட்டங்களில் குறிப்பாக தென்காசி, திருநெல்வேலி, கன்னியாகுமரி மற்றும் தூத்துக்குடி மாவட்டங்களில் அதிக மழை பொழிவு காரணமாக எழுந்தள்ள நிலைமைகள் குறித்தும் அதன் காரணமாக எடுக்கப்பட வேண்டிய நடவடிக்கைகள் குறித்தும் மதுரை மண்டல பொறியாளருக்கு உரிய அறிவுறுத்தல்கள் வழங்கினார்.

மேலும் மதுரை மண்டலத்தில் வெள்ள தடுப்பிற்காக செயல்படுத்தப்பட்ட சிறப்பு தூர்வாரும் பணிகள் மற்றும் வெள்ளத்தடுப்பு பணிகள் நிறைவுபெற்றுள்ள பின்னர் உள்ள வெள்ள நிலைமைகள் குறித்தும் பொறியாளர்களிடம் கேட்டறிந்தார்.

தென்காசி மற்றும் திருநெல்வேலி மாவட்டங்களில் நீர்த்தேக்கங்கள் நிரம்பியுள்ளதாலும் தாமிரவருணியில் ஏற்கனவே வெள்ளப்பெருக்கு ஏற்பட்டுள்ளதாலும் எதிர்வரும் மழைப்பொழிவினை எதிர்கொள்ள தயாராக இருக்குமாறு பொறியாளர்களுக்கு உரிய அறிவுறுத்தல்கள் வழங்கினார்.

அமைச்சர் துரைமுருகன் மேற்கொண்டார்!



திருச்சி மண்டலத்தில் நடைபெற்று வரும் வெள்ளத்தடுப்பு பணிகள், காவிரி டெல்டா மாவட்டங்களான திருவாரூர், நாகப்பட்டினத்தில் வடிகால்களில் தடை கொள்ளப்பட்ட நடவடிக்கைகள் குறித்தும் கேட்டறிந்தார். மேலும் தற்போது மேற்கொள்ளப்பட்டு வரும் வெள்ளத்தடுப்பு பணிகளை விரைவு படுத்தவும் அறிவுறுத்தல்கள் வழங்கியுள்ளார்.

வரும் வாரங்களில் மழை அதிகமாக இருக்கும் என்று எதிர்பார்க்கப்படுவதால், செயலாளர் அவர்கள் இந்த வாரத்தில், திருநெல்வேலி, தூத்துக்குடி பகுதிகளுக்கு சென்று நிலைமையை ஆய்வு செய்ய கோரினார்.

பெரும் வெள்ளம் ஏற்பட்டால், நிலைமையை துரிதமாக சமாளிக்கவும், கண்காணிக்கவும், பணிகளை போர்க்கால அடிப்படையில்

மேற்கொள்ளவும் ஏதுவாக, திருநெல்வேலி, தூத்துக்குடி, கன்னியாகுமரி, டெல்டா ஆகிய பகுதிகளுக்கென்று தனித்தனி குழுக்களை ஏற்படுத்த தேவையான நடவடிக்கைகளை எடுக்கவும் உரிய ஆலோசனை வழங்கியுள்ளார்.

எதிர்வரும் பெரும்மழை பொழிவினை கணக்கிற்கொண்டு தமிழகம் முழுவதும் உள்ள நீர்த்தேக்கங்கள், ஏரிகள் மற்றும் இதர நீர்நிலைகளின் நீர் இருப்பில் முழுக்கொள்ளவிலிருந்து 10% முதல் 20% வரை கொள்ளவிலினை குறைத்து வைத்து நீர்நிலைகளை பாதுகாக்கவும், வெள்ள பாதிப்பு ஏற்படாமல் தவிர்ப்பதற்கும் தேவையான நடவடிக்கைகளை எடுக்குமாறு மண்டலப் பொறியாளர்களுக்கு அறிவுரை வழங்கினார்.

மேலும், எதிர்பாராத வகையில் நீர்

நிலைகளில் ஏற்படும் உடைப்புகளை போர்க்கால அடிப்படையில் சீரமைப்பதற்கு ஏதுவாக, தேவையான JCB போன்ற கனரக இயந்திரங்களையும் மணல் மூட்டைகளையும் இருப்பில் வைத்துக்கொள்வதை அனைத்து மண்டல தலைமைப்பொறியாளர்களுக்கும் உறுதிப்படுத்திக் கொள்ள வேண்டும் என்று தெரிவித்துள்ளார்.

இவ்வாலோசனை கூட்டத்தில் அரசு செயலாளர், ஜெ.ஜெயகாந்தன், நீவது, முதன்மை தலைமைப் பொறியாளர் மற்றும் தலைமைப் பொறியாளர் (பொது) சு.கோபாலகிருஷ்ணன், மற்றும் சென்னை மண்டல பொறியாளர்கள் தலைமைச் செயலகத்திலும் மதுரை, திருச்சி, கோயம்புத்தூர் மண்டல பொறியாளர்கள் காளொளிக்காட்டி வாயிலாகவும் கலந்து கொண்டனர்.

இளைஞர் எழுச்சு நாள் விழா!

கருநிஸ்ரூ.49 லட்சம் பரிசுத் தொகையுடன் விளையாட்டுப் போட்டிகள்! ஆண்களுக்கான கபடி போட்டி! வி.செந்தில் பாலாஜி எம்.எல்.ஏ. பார்வையிட்டார்!

கருந். நவ.26-

நவ.27 இளைஞர் எழுச்சி நாளை கொண்டாடும் வகையில், ரூ.49 லட்சம் பரிசுத் தொகையுடன் பல்வேறு விளையாட்டு போட்டிகள் கருந் மாவட்டக் கழகம் சார்பில் நடைபெறுகின்றன.

ஆண்களுக்கான கபடி போட்டியை மாவட்ட கழக செயலாளர் வி.செந்தில் பாலாஜி எம்.எல்.ஏ துவக்கி வைத்து பார்வையிட்டார்.



இளைஞர் எழுச்சி நாளை கொண்டாடும் வகையில், ரூ.49 லட்சம் மதிப்பு மொத்த பரிசுத் தொகையுடன், நவம்பர் 15 முதல் டிசம்பர் 28 வரை, கருந் தில்பாலாஜி எம்.எல்.ஏ. ஏற்பாட்டில், கருந் மாவட்டத்தில், கபடி, சிலம்பம், சதுரங்கம், கைப்பந்து, இறகுப்பந்து, கால்பந்து, சைக்கிள் ரேஸ், ஸ்கேட்டிங், மராத்தான் மற்றும் கிரிக்கெட் என தொடர் விளையாட்டுப் போட்டிகள் நடைபெறுகின்றன.

கருந் திருவள்ளூர் விளையாட்டு மைதானத்தில் ஆண்களுக்கான கபடி பரிசுகளை வழங்கினார்.

போட்டிகள் இரண்டு நாட்கள் நடைபெற்றன. கருந் மாவட்டக் கழகச் செயலாளர் வி.செந்தில்பாலாஜி எம்.எல்.ஏ. போட்டிகளை துவக்கி வைத்து பார்வையிட்டார். நூற்றுக்கணக்கான இளைஞர்கள் கலந்துகொண்டு விளையாடினர்.

ஆண்களுக்கான கபடி போட்டியில் வெற்றி பெற்ற அணிகளுக்கு, ரூ.2,15,000 மொத்த பரிசுத்தொகை மற்றும் வெற்றிக் கோப்பைகள் வழங்கப்பட்டன. கபடி போட்டியில் அர்ஜுனா விருது பெற்றவரும், கபடி பயிற்சியாளருமான மணத்தி பி. கணேசன் பரிசுகளை வழங்கினார்.

தஞ்சை மத்திய மாவட்ட இளைஞர் அணி சார்பில்

‘காலத்தின் நிறம் கருப்பு சிவப்பு’ நூல் அறிமுக விழா!

அமைச்சர் முனைவர் கோவி.செழியன், செந்தலை ந.கௌதமன், ஜெ.ஜெயரஞ்சன் கோவி.லெனின், இரா.பிரீத்தி பாங்கேற்பு!

தஞ்சை, நவ.26-
தஞ்சை மத்திய மாவட்ட இ.மு.க. இளைஞர் அணி சார்பில் காலத்தின் நிறம் கருப்பு சிவப்பு நூல் அறிமுக விழா தஞ்சை அண்ணா நூற்றாண்டு அரங்கில் நடைபெற்றது.

தஞ்சை மத்திய மாவட்டக் கழகச் செயலாளர் துரை.சந்திரசேகரன் எம்.எல்.ஏ தலைமையில் நடைபெற்ற இவ்விழாவில் மாவட்ட இளைஞர் அணி அமைப்பாளர் க.முகில் வேந்தன் வரவேற்புரை ஆற்றினார். முன்னாள் ஒன்றிய இணை அமைச்சர் எஸ்.எஸ்.பழனிமாணிக்கம், ச.முரசொலி எம்.பி., டி.கே.ஜி.நீலமேகம் எம்.எல்.ஏ, இளைஞர் அணி துணைச் செயலாளர் ந.இளையராஜா, தலைமைச் செயற்குழு உறுப்பினர்கள் து.செல்வம், கே.டி.மகேஸ்கிருஷ்ணசாமி, தஞ்சை மாநகரச் செயலாளர் சண்.இராமநாதன், ஆகியோர் முன்னிலை வகித்தனர்.

சிறப்பு அழைப்பாளராக பங்கேற்ற உயர்கல்வித் துறை அமைச்சர் முனைவர் கோவி.செழியன் காலத்தின் நிறம் கருப்பு சிவப்பு என்ற நூலினை அறிமுகப்படுத்தி சிறப்புரையாற்றினார்.

காலத்தின் நிறம் கருப்பு சிவப்பு நூலின் சிறப்புகள் பற்றி கருத்துரையாளர்கள் கழக கல்வியாளர் அணி தலைவர் புலவர் செந்தலை ந.கௌதமன், மாநில திட்டக்குழு துணைத்தலைவர் பேராசிரியர் ஜெ.ஜெயரஞ்சன், கழக தகவல் தொழில்

நுட்ப அணி ஆலோசகர் கோ.வி.லெனின், கழக இளம் பேச்சாளர் இரா.பிரீத்தி ஆகியோர் உரையாற்றினார்கள். இந்நிகழ்ச்சியில் மாவட்ட கழக நிர்வாகிகள் எஸ்.ஜி.அண்ணா, கனகவல்லி பாலாஜி, மணிமாறன், ஒன்றிய கழக செயலாளர்கள் கல்லணை செல்லகண்ணு, இரா.உலகநாதன், வை.சிவசங்கரன், என்.கௌதமன், கோ.அரசாபகரன், அசோக்குமார், மாவட்ட இளைஞர் அணி துணை அமைப்பாளர்கள் எஸ்.ஆர்.எஸ்.செந்தமிழ்ச்செல்வன், சி.ஏ.சுரேஷ், அ.ராஜேஷ்கண்ணா, எம்.எஸ்.வெங்கடேசன், மு.கா.கார்த்தி, மாநகரத் துணை அமைப்பாளர்கள் மதிபாலன், சதிஷ்குமார், திருஞானசம்பந்தம், பிரசாத், கிறிஸ்டோபர், விஜய், தஞ்சை பிரபு, மற்றும் பகுதி கழக செயலாளர்கள், பேரூர் கழகச் செயலாளர்கள், ஒன்றிய, நகர, பேரூர், பகுதி இளைஞர் அணி அமைப்பாளர்கள் துணை அமைப்பாளர்கள் கழக முன்னோடிகள், திரளாக கலந்து கொண்டனர். நிகழ்ச்சியின் நிறைவில் மாநகர இளைஞர் அணி அமைப்பாளர் வாசும் ராஜா நன்றியுரை கூறினார்.

நாமக்கல் மாநகராட்சி,

வகுரம்பட்டியில் புதிய நியாய விலைக் கடை!

கே.ஆர்.என்.இராஜேஸுகுமார் எம்.பி. திறந்து வைத்தார்!

நாமக்கல், நவ.26-
நாமக்கல் மாநகராட்சி, வகுரம்பட்டி பகுதியில் உள்ள இந்திரா நகரில், பகுதி நேர நியாய விலைக் கடை, கல்கி மகளிர் சுய உதவி குழுவினர் மூலம் நடத்தப்பட்டு வருகிறது.

இந்த நியாய விலைக் கடைக்கு புதிய கட்டடம் கட்டப்பட்டுள்ளது. இக்கட்டட திறப்பு விழாவில் நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என்.இராஜேஸ்

குமார் கலந்துகொண்டு, புதிய நியாய விலைக் கடையைத் திறந்து வைத்தார்.

இந்நிகழ்ச்சியில், நாமக்கல் சட்டமன்ற உறுப்பினர் பெ.ராமலிங்கம், மேயர் கலாநிதி, துணைமேயர் பூபதி, நாமக்கல் தெற்கு நகர கழகச் செயலாளர் ராணா ஆனந்த், ஒன்றிய செயலாளர் பழனிவேலு, பொருளாளர் இந்திரா நகர கணேசன் மற்றும் கூட்டுறவுத் துறை அதிகாரிகள் உட்பட பலர் கலந்து கொண்டனர்.



ஈரோடு மாவட்டம்

ரூ. 605 கோடியில் முடிவுற்ற திட்டப்பணிகளைத் திறந்து வைத்தல் புதிய பணிகளுக்கு அடிக்கல் நாட்டுதல் மற்றும் அரசு நலத்திட்ட உதவிகள் வழங்கும் விழா

தலைமை

திரு. மு.க. ஸ்டாலின் அவர்கள்

மாண்புமிகு தமிழ்நாடு முதலமைச்சர்

ஈரோடு மாவட்டத்தில் கடந்த 4 ஆண்டுகளில் தீராவிட மாடல் அரசின் சாதனைகள்...

ரூ.5,491 கோடியில் 68,85,232 பயனாளிகளுக்கு நலத்திட்ட உதவிகள்	ரூ.3,836 கோடியில் 19,488 வளர்ச்சித் திட்டப் பணிகள்
--	---



அரசு மருத்துவமனை, அந்தியூர், ஈரோடு



இலங்கைத் தமிழர் மறுவாழ்வு முகாம், பவானிசாகர், ஈரோடு



ஜிம்னாஸ்டிக் ஸ்டேடியம், நம்பியூர், கரட்டுப்பாளையம்



சோலார் பகுதியில் அமைக்கப்பட்டுள்ள புதிய பேருந்து நிலையம், ஈரோடு

மொத்தம் ரூ.9,327 கோடி மதிப்பிலான நலத்திட்ட உதவிகள் மற்றும் வளர்ச்சி திட்டப் பணிகள்

நாள்: 26.11.2025 புதன்கிழமை, நேரம்: காலை 11.00 மணி
இடம்: சோலார், ஈரோடு மாவட்டம்.

எல்லார்க்கும் எல்லாம்!

தொடர்பு: 1394 / வளர்ப்பு / 2025

[tndiprnews](#)
[tndipr](#)
[tndipr](#)
[TN DIPR](#)
[www.dipr.tn.gov.in](#)

வெளியீடு : இயக்குநர், செய்தி-மக்கள் தொடர்புத்துறை, சென்னை-600 009